

Год VІІ. Ліпень-Жнівень № 8-9(81-82).

---

# Шлях Моладзі

...„Падымайся з нізін, сакаліна сям'я,  
Над крыжамі бацькоў, над нягодамі!  
Занімай, Беларусь маладая мая,  
Свой пачэсны пасад між народамі.“

ЯНКА КУПАЛА.



---

ВІЛЬНЯ, 1935 г.

Беларуская Друкарня ім. Францішка Скарыны — Вільня, Завальная вул. № 1



## З Ь М Е С Т № 8-9:

1. Ц 30-ja ŭhodki literaturnaje tvorčaści J. Kupały; 2. Да гісторыі беларускага палітычнага вызвалення—Ад. Станкевіч; 3. Трыялет — Улад-Ініцкі; 4. Жніўныя абрады і звычаі Беларусаў — Апанас Пагоскі; 5. Achviaga prasy — М. Маўга; 6. Čamu sabaka breša na miesiac? — М. Кагаленка; 7. Сьвята Украінскае Моладзі ў Станіслававе—Я—к; 8. Z vydavieskaj nivy; 9. Хроніка; 10. 25-cieleścia ahanizacyi polskich skaŭtaŭ; 11. Цісячына; 12. Паштовая скрынка.

УВАГА! Хто йшчэ хоча прыслаць сваё апавяданьне на літаратурны конкурс „Шляху Моладзі“ няхай з гэтым пасляшчыца. Апошні тэрмін прысыланьня 30-га верасьня сёлета. За найлепшыя апавяданьні будуць прызнаны нага-роды кніжкамі: I—на 50 зл., II—на 30 зл., і III—на 20 зл.

## Б І Е Ы А Р У С К А Ј А А Б Е Ц Е Д А.

Беларуская абэцэда.

А, а — А, а.	Ј, ј — Ё, ё.	Р, р — Р, р.
В, в — В, в.	Ја, ја — Я, я.	Ѕ, ѕ — Ѕ, ѕ.
С, с — Ц, ц.	Је, је — Е, е.	Ѕ, ѕ — ЅБ, ѕб.
Ѕ, ѕ — ЅБ, ѕб.	Ју, ју — Ю, ю.	Ѕ, ѕ — Ш, ш.
Ї, ї — Ч, ч.	К, к — К, к.	Т, т — Т, т.
Д, д — Д, д.	Л, л — ЛБ, лб.	У, у — У, у.
Е, е — Э, э.	Љ, љ — Л, л.	Ў, ў — Ў, ў.
Ф, ф — Ф, ф.	М, м — М, м.	В, в — В, в.
Г, г — Г, г.	Н, н — Н, н.	У, у — Ы, ы.
Н, н — Г, г.	Њ, њ — НБ, нб.	З, з — З, з.
Ch, ch — Х, х.	О, о — О, о.	Џ, џ — Ж, ж.
І, і — І, і.	Р, р — П, п.	Џ, џ — ЗБ, зб.

## „Шлях Моладзі“

МЕСЯЧНЫ ЧАСАПІС БЕЛАРУСКОЙ МОЛАДЗІ.

Цана асобнага нумару 30 гр.

Падпіска на 3 месяцы 50 гр., на паўгода—1 зл., на год—2 зл.

Заграніцу — ўдвая даражэй.

Цана абвестак паводле ўмовы.

Адрас Рэдакцыі: Вільня (Wilno), Завальная № 1—2

Рэдакцыя адчынена ад гадз. 9 да 3-й папаўдні.



# Шлях Моладзі

МЕСЯЧНЫ ЧАСАПІС БЕЛАРУСКАЙ МОЛАДЗІ.

Год VII.

Вільня, Ліпень-Жнівень 1935 г.

№ 8-9 (81-82).

## U 30-ja ŪHODKI LITARATURNAJE TVORČAŚCI J. KUPAŁY

*Vialiki i słaŭny naš biełaruski pieśniar Janka Kupała sioleta śviatkuje 30-ja ŭhodki svajej litaraturnaj tvorčaści. Pisać ab im u sučasny mament wielmi ciažka. Dziela hetaha i dziela ŭšanavańnia sioletniaha Jahonaħa jubileju, jaki prypadaje ŭ letniuju paru Jahonaħa žyćcia, źmiaščajem niżej try Jahonyja vieršy, adpaviednyja i da ŭračystaści, i da času, i da sučasnaħa žyćcia biełaruskaha Narodu. — Red.*

### L E T A

Ech ty, leta haračaje, burnaje!

Ažyŭlaješ ty pole i łuh.

Luba, dumki pakinuŭšy chmurnyja,

Na śviet vyjści dy hlanuć vakruh.

Šum staić nad lasistaj dubrovaju,

Byccam rada ab niečym idzie;

Rečka, ŭ prysadź schavaŭšyś alchovuju,

Burlić; rybka pluskoča ŭ vadzie.

Ŭ zbožža ŭsiakaje niva prybrańasia —

Charastva tam jakoha niama! —

Jak zialony dyvan, rasplastańasia;

Šopat niejki pływie ad žytca.

Kołas z kołasam hutarku dziūnuju

Zaviali, by na chmary złujuć;

Pieśni žavarankaŭ pieraliūnyja

Zamarkociacca, spać nie dajuć.

A łuhi, a humniščy, asielicy?..

Voś abniaŭ, prytuliūsia, lažy...

Chto z vas, chto nia lubici aśmielicca

Ŭletku śviet ad miažy da miažy?..

Daj ža, leta, mnie vieru mahučuju,

Što kaliś svaju dolu najdu,

Daj mnie pieśni pieć siłu żyvučuju,

Daj pracivicca kryŭdzie i złu!

### Z A P R A Ŭ D U

Za praŭdu, za ščaście, za lepšuju dolu

Vaźmisia, moj družu, pastoj!

Ŭ kryŭdu nia dajsia, svajho dabivajsia,

Advaha chaj budzie z taboj!



Chaj horkija šlozy, što ũ špieki, ũ marozy  
 Lijucca na biednaj ziamli,  
 Daduć tabie, bracie, sił hora zmahaci  
 I ũ sercy raspalać ahni.  
 Choć vichry šalejuć, choć pieśni niamiejuć,  
 Choć strašna zamučany ty,  
 Za dobruju spravu, za ščaćie i słavu  
 Dušu vyryvaj z ciemnaty.  
 Kiń svarki i zvadki, adnej dzieci matki —  
 My zlučany dumkaj adnej;  
 Pry zhodzie i ładzie ũ nas dola zasiadzie,  
 Paličać i nas za ludziej.  
 Dyk żyva-ž k pačatku — nia čas spać u šapku,  
 Valacca, jak červi ũ trawie;  
 Ŭžo soniejka ũschodzie, ũžo duch u narodzie  
 Zbudziŭsia i k praŭdzie zaviel...

### L E T A

Leta ty, leta pryhoža-kviacistaje,  
 Kolki ty ũnosiš azdoby z saboj!  
 Ciahnucca strojna šnury kałasistyja,  
 Pachnie pavabna trawa nad rakoju. —  
 Hnucca na łuzie kascy niemarudnyja,  
 Dzie-niedzie ũ postaci sierp zaskakaŭ,  
 Pieśnia pačułasja nasskaja, nudnaja;  
 Rech paniesłasja — bor adkazaŭ.  
 Šum pakaciŭsia ad lesu adzietaha;  
 Sonca kupajecca ũ połysku ros;  
 Ech! kab zdajecca, ščaćie da hetaha!  
 Ech, kab, zdajecca, mienš hora i šlozl..





## Да гісторыі беларускага палітычнага вызвалення.

Х. Нарадзіны ідэі сувэрэннай Беларусі.

§ 1. Усебеларускі Кангрэс у 1917 г.

Прад тым, як прыступіць да разгляду Усебеларускага Кангрэсу і яго адносінаў да справы палітычнага вызвалення Беларусі, у кароткіх і агульных славах прыпомнім сказанае ў папярэднім разьдзеле гэтай працы. Сутнасьць там сказанага вось у чым.

Як некалі вялікая французская рэвалюцыя, а пасля выплыўшыя з яе іншыя рэвалюцыі ў Эўропе, узбудзілі многія эўропэйскія паднявольныя народы да палітычнага вызвалення і да будавання сваёй дзяржавы, так вялікая сусветная вайна і вялікая расейская рэвалюцыя вызвольны рух розных народаў узмацавала яшчэ больш, будзячы да незалежнасьці народы дагэтуль паднявольныя. Вызвольная гэта хваля дакацілася й да Беларусі, будзячы й яе да вольнага, незалежнага жыцця. Аднак ідэя вызвалення Беларусі не адразу прымае формы поўнай, сувэрэннай, нацыянальна-дзяржаўнай незалежнасьці. Беларускія і небеларускія палітыкі пад нямецкай окупацыяй у Вільні, як мы бачылі, многа ўжо дабіваюцца і прызнаюць Беларусі палітычнай самастойнасьці, але аб Беларусі, як незалежнай і нацыянальнай дзяржаве яшчэ не гавораць. Сутнасьць іх палітычных імкненняў — гэта аўтаномная ці фэдэрацыйная Беларусь і такая-ж Літва, пад сувэрэннай літоўска-беларускай уладай. Дзеячы гэныя будавання беларускай палітычнай незалежнасьці на беларускім самастойным нацыянальным прынцеце яшчэ не разумелі, ці прынамсі цалком не ўяўлялі.

І гэта было ў беларусаў тады, калі літоўцы, усьведаміўшы сабе ўва ўсёй паўнаце прынцепа нацыянальны, прыступілі да будавання нацыянальнай і сусім самастойнай Літвы. У выніку беларуска-літоўскіх адносінаў было тады стварыўшыся дужа арыгінальнае палажэньне: беларусы навязвалі Літве супольную фэдэрацыю, намаўлялі іх узнавіць даўнейшую супольную дзяржаву, а літоўцы ад гэтага адмаўляліся. Было гэта, як бачым, прыкрае непаразуменьне, якое вынікала з няроўнай ступені ўсьведамленьня ў беларусаў і літоўцаў прынцепа нацыянальнасьці.

Узноў-жа беларускія палітыкі ў Расеі ня толькі за часоў царызму, але нават у пачатку рэвалюцыі, бадай на працягу яшчэ ўсяго 1917 г., не маглі ўцяміць ідэалу Беларусі, як самастойнай нацыянальнай дзяржавы і яшчэ праз некаторы час пашыралі думку аб аўтаномнай Беларусі ў фэдэрацыйнай лучнасьці з Расеяй.



Зваротным у гэтай справе пунктам у бок беларускай сувэрэннай Беларусі, як нацыянальнай адзінкі, быў Усебеларускі Кангрэс. Так, як некалі «Гомон» зрабіў рашучы пераход ад традыцыяў Вял. Кн. Літоўскага да фэдэрацыі з Расеяй, так Усебеларускі Кангрэс быў пераходным пунктам, ад ідэалу фэдэрацыі з Расеяй да ідэі незалежнай Беларусі.

У Менску, у кастрычніку месяцы 1917 г., пасля якіх 9—10 месяцаў рэвалюцыі, з розных беларускіх — цывільных і вайсковых — арганізацыяў паўстала «Вялікая Беларуская Рада», якая кіравала ўсім палітычным беларускім жыццём. Гэта-ж Вялікая Рада і склікала Усебеларускі Кангрэс, які адбыўся 5—17.XII (стар. стылю) 1917 г. у Менску. Было на ім 1167 дэлегатаў з голасам рашаючым ад розных беларускіх арганізацыяў і 705 з голасам дарадчым. На Кангрэсе былі прадстаўнікі ад усей Беларусі: з губ. Менскай, Магілёўскай, Віцебскай, Смаленскай, Віленскай і Горадзенскай. Апошнія дзве губэрні, зкія знаходзіліся пад нямецкай акупацыяй, былі прадстаўлены бежанцамі.

Галоўны момэнт Кангрэсу — гэта ў ночы з 17 на 18 сьнежня (ст. стылю). У гэтым часе была ўжо апрацавана рэзалюцыя і прэзыдыум Кангрэсу прыступіў да яе адчитаньня. Першы пункт рэзалюцыі, які датычыў дзяржаўнага ладу Беларусі, быў гэткага зместу:

«Замацоўваючы свае правы на самаазначэньне, абвешчанае расейскай рэвалюцыяй, і прыймаючы рэспубліканскі дэмакратычны строй на абшары Беларускай зямлі, для паратунку роднага краю і для забясьпечаньня яго ад разьдзелу і адлучэньня ад Расейскай Дэмакратычнай Фэдэратыўнай Рэспублікі, першы Усебеларускі Зьезд ухваляе: безадкладна ўтварыць са свайго складу орган краёвай улады ў асобе Усебеларускага Савету сялянскіх, салдацкіх і рабочых дэпутатаў, які часова становіцца на чале кіраваньня краем, уступаючы ў дзелавыя зносіны з цэнтральнаю ўладаю».<sup>1)</sup>

Пунктаў у рэзалюцыі было 15, агаласіць і прыняць пасьпелі толькі гэты першы аб дзяржаўным ладзе Беларусі, бо па агалашэньні першага пункту большавікі, якія тады ўладу над землямі быўшай царскай Расеі забіралі ў свае рукі, Усебеларускі Кангрэс разагналі сілай.

Затым, што разгон гэты мае гістарычнае значэньне для беларускага народу і што беларускі народ мала дагэтуль з гэтай справай абазнаны, пазваляю сабе тут памясьціць апісаньне навочным сьведкам акту разгону большавікамі Усебеларускага Кангрэсу, паданае ў «Вольнай Беларусі»<sup>2)</sup>.

«Каля 3 гадзіны ўначы Рада зьезду скончыла апрацоўваць рэзалюцыю. Старшыня пачаў яе чытаць перад усім

1) Зборнік „Беларусь“, Менск, 1924, бач. 199.

2) „Вольная Беларусь“ № 36, 1917.



з'ездам. У гэты мамэнт падыйшлі да стала прэзыдыюму два салдаты і назваўшы сябе, першы—камісарам «Западнай Обласьці», а другі—начальнікам менскага гарнізону, сказалі, што прыйшлі арыштаваць прэзыдыюм і разagnaць з'езд.

Тады, пры іх-жа, старшыня з'езду агаласіў першы пункт рэзалюцыі, дзе Беларусь абвешчаецца Рэспублікай. Бадай што ўвесь з'езд аднастайна зацьвердзіў гэты пункт.

Раптам аднекуль пачуўся голас: Таварышы, наш дом акружаны войскам! Каля яго стаяць кулямёты і бранявікі!

У залі падняўся шум. Тагды зьвярнуўся да з'езду з прамовай «начальнік гарнізону» Крывашэін. Хістаючыся на нагах, крэпка выпіўшы, ён пачаў гаварыць. Але праз шум спачатку нельга было нічога разабраць. Толькі потым, як



Паседжаньне Вялікай Беларускай Рады 15.X.1917,  
на якім пастаноўлена склікаць Усебеларускі Кангрэс.

трохі пацішэла, пачуліся бяззвязныя фразы «начальніка», каторы гаварыў аб нейкіх «лайкавых перчатках». Кончыў ён сваю «прамову» вось як: «А тепер я распускаю ваше сабраніе».

Пры гэтых славах у залю ўвайшлі ўзброеныя салдаты. Агульнымі сіламі іх выцягнулі за дзьверы і пасля гукаў марсэльезы нехта голасна сказаў.

«Браты беларусы! Мы бачылі жандараў Мікалая II, але сягоньні мы ўбачылі жандараў у свабоднай рэвалюцыйнай старане, пад маскай большавіцкіх камісараў, на вольным з'ездзе вольнага народу!»

Ізноў уварваліся салдаты, разбіраючы барыкады з крэслаў і зэдлікаў, накіданыя дэлегатамі з'езду, сялянамі і салдатамі. Пад сьпевы жалобнага маршу выводзілі арыштаваны



прэзыдыюм і шмат каго з відных працаўнікоў з'езду. Арышт цягнуўся ўсю ноч. Прыклады працавалі направа і налева. Паволі пусьцела заля. Гасьлі лямпы. А ў цёмным кутку сядзеў адзінока сівы дзед-селянін. Плечы яго ўздрыгалі. Ён плакаў як дзіця.

Назаўтра, уначы, а 4 гадзіне разагналі Вайсковую Беларускаю Раду».

А вось як гэту беларускую трагэдыю апісвае другі на-вочны сьведак, сябра прэзыдыюму Кангрэсу, П. Крэчэўскі:

«Калі большавікі ўбачылі — піша ён — што большасьць з'езду стаіць за самастойную рэспубліку, рашылі Зьезд разагнаць сілаю. Большавіцкія камісары — Крывашэін і Рэзаўскі — п'яныя (канстатую факт) зьявіліся ў залю з'езду якраз у той самы час, калі пасля доўгіх дэбатаў, прыблізна каля часу ночы, меліся прыступіць да галасаваньня рэзалюцыі і абвесьцілі зьезд распушчаным, а прэзыдыюм арыштаваным. Будынак, дзе адбываўся Зьезд, быў акружаны бранявікамі і кулямётамі. Падняўся страшэнны гвалт, большавіцкія салдаты за стрэльбамі стараюцца ўварвацца ў залю з'езду, дэлегаты строяць барыкады з крэслаў і сваімі грудзмі абараняюць зьезд і прэзыдыюм з'езду, які, ня гледзячы на забарону камісара, вядзе далей сход і галасуе рэзалюцыю»<sup>1)</sup>.

Але ў чым-жа тут справа, зашто большавікі разагналі Кангрэс, які высказаўся за Беларусь сфэдэраваную з Расеяй? Добра на гэта адказвае П. Крэчэўскі, які кажа: «калі большавікі ўбачылі, што большасьць з'езду стаіць за самастойную рэспубліку, рашылі Зьезд разагнаць сілаю»<sup>2)</sup>. Словам, для большавікоў было ясна, што словы аб фэдэрацыі ўстаўлены толькі з тактычных матываў, што фэдэрацыя гэта справа зусім другарадная, а галоўнае — поўнае самаазначэньне Беларусі, згодна з лёзунгамі рэвалюцыі і вайны, і прыкладам іншых народаў у кірунку дзяржаўнай сувэрэннай самастойнасьці. І сапраўды, ідэя палітычнай незалежнасьці Беларусі тады ўжо беларусам чужой ня была і толькі тактычныя момэнты перашкаджалі, каб яе фармальна аб'явіць. «Усебеларускі Зьезд — піша Ант. Навіна<sup>3)</sup> — не давеў дзяржаўнае справы да канца: ён затрымаўся на фэдэрацыі з Расеяй. І хоць між павадырамі беларускага руху ўжо тады ідэя незалежнасьці Беларусі мела даволі прыхільнікаў, — аднак яна была яшчэ мала спопулярызавана ў шырокіх народных масах, якія псыхолёгічна не маглі зразу зваліцца ад уроку расейскае дзяржаўнасьці, тады яшчэ ня ўтраціўшай сваёй сілы: на беларускай зямлі стаяла расей-

1) «Замежная Беларусь» бач. 52 53.

2) там-жа.

3) Ант. Навіна — Палітычныя лозунгі беларускага руху. (Зборнік Нашай Нівы. Вільня 1920). Бач. 12.



ская армія, з каторай бароцца беларусам было-бы не пад сілу, а ведама, што апавяшчэнне аддзялення ад Расеі выклікала б аружнае выступленне маскоўцаў, разагнаўшых штыхамі Усебеларускі Зъезд нават за фэдэрацыю!»

Узноў-жа П. Крэчэўскі, навочны тагочасны сьведак, дзейны ўчаснік як тагочаснай беларускай палітыкі ў Менску і такі-ж учаснік у скліканні і працы Кангрэсу, аб гэтай справе між іншым піша гэтак: „На Зъездзе змагаліся дзьве проціўлежныя групы — масквафільская і самастойна-незалежніцкая. За першай групай ішло Вітэбскае і Магілёўскае зямлячства, за другой групай — Горадзенскае, Віленскае, Менскае і Смаленскае“<sup>1)</sup>.

Урэшце той-жа П. Крэчэўскі аб гэтым кажа: „Белорусский народ до сих пор боявшийся подумать даже о своей самостоятельности — шквалом великой российской революции был вынесен на вершину своего национального самосознания и в порыве энтузиазма заговорил языком белорусса-гражданина, хозяина своей родной страны, еще неизуродованного ни польской, ни русской культурой, языком народа конституционалиста XIV века и потребовал себя на Минском Всебелорусском Конгрессе с 5 по 17 декабря 1917 г. подобающего места среди народов мира“<sup>2)</sup>.

Такім чынам, як бачым, Усебеларускі Кангрэс, хоць фармальна яшчэ не сказаў „слоў Беларусь незалежная дзяржава“, то фактычна ён выдаў першыя зародкі гэтага ідэалу. Народзіны ідэі сувэрэннай Беларусі, як гэта яшчэ пабачым ніжэй, бязумоўна адносяцца да Усебеларускага Кангрэсу 1917 г.

§ 2. Рада Зъезду. Выканаўчы Камітэт. Народны Сакрэтарыят. Першая й другая ўстаўная граматы. Рада Беларускай Народнай Рэспублікі.

Тое, што беларусы ў часе Усебеларускага Кангрэсу ўжо ня толькі думалі аб незалежнай Беларусі, але думкі свае хацелі ў чын абярнуць, ясна відаць так-жа з наступнага.

Як толькі сабраўся Кангрэс, была ўтворана Рада Зъезду. Звалі яе так-жа Радай Старэйшых, Конвэнтам Сэньёраў<sup>1)</sup>. Пасьля разгону Кангрэсу, яго дэлегаты 18.XII (старога стылю, новага 31) сабраліся ў жалезнадарожным дэпо і перадалі Радзе Зъезду паўнамоцтвы на далейшую барацьбу за ідэалы беларускай дзяржаўнасьці. Рада Зъезду выбрала Выканаўчы Камітэт, якому і даручыла ўвесь цяжар беларускай дзяржаўнай працы. Гэта было пры бальшавіках, якія 19.II.18 г., ўця-

1) „Замежная Беларусь“ там-жа.

2) „Три акта“. („Белорусское Эхо“ № 7, 1918).

1) У Радзе было 71 месца, 27 мясцоў мелі быўшыя члены Рады Зъезду, прысутныя ў Менску, 9 — прадстаўнікі правінцыі, 10 — гарады і земствы; 15 — нацыянальным меншасьням: 7 — жыдом, 4 — паляком, 2 — вялікаросам, 1 — украінцам і 1 — літоўцам. (Зборнік „Беларусь“ бач. 201.



каючы ад немцаў, пакінулі Менск. 21.II.18 Выканаўчы К-т Рады Зьезду, выконваючы волю Зьезду, аб'явіў сябе найвышэйшай уладай у Беларусі і зьвярнуўся да насельніцтва ў наступнай першай устаўной грамаце „Да народаў Беларусі“:

„Родная старонка наша апынулася ў новым цяжкім стане. Дзе цяпер улада, што была тут, няведама, мы стаімо перад тым, што наш край можа быць заняты нямецкімі вайскамі. Мы павінны ўзяць свой лёс ва ўласныя рукі. Беларускі народ павінен здзейсніць сваё права на поўнае самазначэнне, а нацыянальныя меншасці на нацыянальна-пэрсанальную аўтономію. Правы нацыі павінны знайсці сваё здзейсненне шляхам склікання на дэмакратычных асновах Устаноўчага Сойму. Але і да склікання Устаноўчага Сойму ўся ўлада на Беларусі павінна належыць тым народам, якія на ёй жывуць. Выканаўчы К-т Рады першага Усебеларускага Зьезду, папоўнены прадстаўнікамі рэвалюцыйнай дэмакратыі нацыянальных меншасцяў, здзейснюючы мэты Зьезду, абвешчае сябе часовай уладай на Беларусі для кіравання краем і склікання, як можна хутчэй, Усебеларускага Устаноўчага Сойму, на аснове агульнага, простага, роўнага, тайнага і пропорцыянальнага выбарчага права для ўсякага дарослага, ня лічучыся з нацыянальнасцю, вызнаннем і полаам. Часовую народную ўладу краю, якая ставіць сабе мэтай абарону і зацверджанне заваяванняў рэвалюцыі будзе здзейсніваць створаны намі Народны Сакрэтарыят Беларусі, які з гэтага дня пачаў выконваць свае абавязкі. Пэрсональны склад Сакрэтарыату будзе апублікаваны пасля. Дано ў Менску-Беларускім 21(8) лютага 1918 г. Выканаўчы Камітэт Рады Усебеларускага Зьезду“.

Змест граматы і стварэнне сакрэтарыату, які фактычна быў першым беларускім урадам, ясна паказвае нам, што тут ішло дзяржаўнае будаванне незалежнай Беларусі<sup>1)</sup>.

25.II.18 г. Менск занялі немцы. Замест улады беларускай прызнавалі яны далей на Беларусі ўладу расейскую. З гэтай прычыны Вык. К-т Рады Зьезду 9.III.18 выдаў другую ўстаўную грамату да народаў Беларусі, наступнага зместу:

„У часе сусветнай вайны, што бурыць адны моцныя дзяржавы і аслабляе другія, абудзілася Беларусь да дзяржаўнага жыцця. Пасля трох с паловаю вякоў няволі ізноў на ўвесь свет кажа беларускі народ аб тым, што ён жыве і будзе жыць. Вялікі Народны Збор — Усебеларускі Зьезд

1) У Радзе моцна пачынаюць адчувацца незалежніцкія тэндэнцыі. Народны сакрэтарыят складаецца амаль што выключна з незалежнікаў. Выразна незалежніцкія думкі мы бачым у нотах, якія накіравала Рада на імя Вышэйшага Польскага К-ту, на імя камандзера польскага корпуса легіёнаў Доўбар-Мусьніцкага. Сувязь з Савецкай Расіяй яшчэ офіцыяльна не парвана, але яна з кожным днём змяняецца.. (Зборнік „Беларусь“ бач. 220).



5—17 сьнежня 1917 року, дбаючы аб долі Беларусі, зацьвердзіў на яе землях рэспубліканскі лад. Выпаўняючы волю Зьезду і баронючы дзяржаўныя правы народу, Спаўняючы Камітэт Рады Зьезду гэтак пастанаўляе аб дзяржаўным устрою Беларусі і аб правах і вольнасьцях яе грамадзян і народаў:

1.—Беларусь у рубяжох разсяленьня і лічэбнай перавагі беларускага народу абвешчаецца Народнаю Рэспублікай.

2.—Асноўныя законы Беларускай Народнай Рэспублікі зацьвердзіць Устаноўчы Сойм Беларусі, скліканы на асновах агульнага, роўнага, простага, патаемнага і прапарцыянальнага выбарчага права, ні зважаючы на пол, народнасьць і рэлігію.



**Народны Сакрэтарыят, або першы беларускі ўрад,**  
які трываў ад 20.II.18 да 23.VII.18 г.

3.—Да часу, пакуль зьбярэцца Устаноўчы Сойм Беларусі, законодаўчая ўлада ў Беларускай Народнай Рэспубліцы належыць Радзе Усебеларускага Зьезду, дапоўненай прэстаўнікамі нацыянальных меншасьцяў Беларусі.

4.—Спаўняючая і адміністрацыйная ўлада у Беларускай Народнай Рэспубліцы належыць Народнаму Сакрэтарыяту Беларусі, які назначаецца Радаю Зьезду і перад ёю трымае атвет.

5.—У рубяжох Беларускай Народнай Рэспублікі абвешчаецца вольнасьць слова, друку, сходаў, забастовак, хаўрусаў; безумоўна вольнасьць сумленьня, нізачэпнасьць асобы і памешканьня.

6.—У рубяжох Беларускай Народнай Рэспублікі усе



народы маюць права на нацыянальна-пэрсональную аўтаномію; абвешчаецца роўнае права усіх моваў народаў Беларусі.

7.—У рубяжох Беларускай Народнай Рэспублікі права прыватнае уласнасьці на зямлю касуецца. Зямля перадаецца бяз выкупу тым, хто самі на ёй працуюць. Лясы, вазёры і нутро зямлі абвешчаюцца ўласнасьцю Беларускай Народнай Рэспублікі.

8.—У рубяжох Беларускай Народнай Рэспублікі устанаўляецца найбольшы 8 і гадзіновы рабочы дзень.

і Абвешчаючы усе гэтыя правы і вольнасьці грамадзян народаў Беларускай Народнай Рэспублікі, мы, Спаўняючы Камітэт Рады Зьезду, абавязуемся пільнаваць законнага парадку жыцця у Рэспубліцы, сьцерагчы інтарэсаў усіх грамадзян і народаў Рэспублікі і захаваць правы і вольнасьць працоўнаго люду. А так сама далажым усіх сілаў, каб склікаць у найбліжэйшым часі Устаноўчы Сойм Беларусі.

Усіх верных сыноў Беларускай зямлі клічам памагчы нам у цяжкой і атветнай нашай працы. — Спаўняючы Камітэт Рады I-го Усебеларускаго Зьезду. Выдана у Мінску-Беларускім 9 сакавіка 1918 року."

Грамата гэта, як бачым, устанаўляе галоўныя пункты констытуцыі Беларускай Народнай Рэспублікі. Грамата гэта яшчэ выразней гавора нам аб будове незалежнай беларускай дзяржавы. П. Крэчэўскі ў прыточваным вышэй артыкуле „Тры акты“ кажа, што гэта грамата ёсьць „абвешчаньнем незалежнасьці Бел. Нар. Рэспублікі“. Так яно сапраўды і было. Няма толькі аднэй фармальнасьці, няма яшчэ падкрэсьленьня непрызнаваньня над Беларусяй сувэрэнітэту Расеі, да якой Беларусь дагэтуль належыла. Але хутка ўжо прыйдзе і гэта фармальнасьць.

Пасьля гэтага так важнага палітычнага акту, Вык. К-т Зьезду, каб мець большую сілу, папоўніўся прадстаўнікамі земскіх і гарадз. самаўрадаў Беларусі, аддаючы ім 30% агульнага ліку месц. Адначасна з гэтым было паднята пытаньне аб пераіменаваньні Рады Зьезду на Раду Беларускай Народнай Рэспублікі, што й было прынята аднагалосна на адным з наступных паседжаньняў.<sup>1)</sup>

#### ТРЫЯЛЕТ.

Чаго няма—ў людзей бяры,  
Што лішнім ёсьць—людзём давай  
І хоць-бы лёс свае дары  
Сьцярог на сьмерць—з баёў бяры.

Стаўляй длядуха аўтары  
Ягону волю толькі знай!  
Чаго няма — ў людзей бяры

Што лішнім ёсьць—людзём давай. **Ўлад-Інцкі**

<sup>1)</sup> А. Цьвікевич — Краткій очерк возникновения Бѣл. Нар. Республ. Кіев. 1918. Бач. 13—14.



## Жніўныя абрады і звычаі Беларусаў

Абрады і звычаі, якія цесна звязаны з пачаткам і канцом палявых работ, сваім зьместам і формай сягаюць глыбака ў мінуўшчыну.

Тыя звычаі і абрады, аб якіх мы будзем тут гаварыць, з некаторымі адменамі ведамыя ўсім земляробскім плямёнам у мінуўшчыне і ў сучаснасьці усім народам, наўперад усходне-славянскім: Беларусам, Украінцам і Расейцам. Старадаўнасьць жніўных абрадаў мы можам сьцьвярдзіць у пісаных памяtnіках, пачынаючы з XII веку. У адным памяtnіку пісьменства, напр. у Ізмарагда з XIV в. выразна ўспамінаецца „праздновати зажинанью.“

Гаворачы аб жніўных звычаях, трэба адначасна ўспомніць і яшчэ аб адным звычаі, які сваім характарам падобен да жніўных — гэта талака, якая ведамая ўсім славянскім народам. І гэта пераконвае нас аб старадаўнасьці гэтага звычаю, які, магчыма, бярэ свой пачатак з часоў першабытнага грамадзкага ладу, з часоў бясклясавага грамадства. Пад словам «талака» разумеем такую калектыўную працу, якую выконваюць бясplatна, а толькі за ўгашчэньне. Летам такімі работамі зьяўляюцца вывазка гною на поле, а таксама жыта-жніва. У часе працы і па сканчэньні адбываецца ўгашчэньне (разумеецца — з гарэлкай).

Песьні, якія лучацца з успомненымі работамі, пераважна апяваюць цяжар працы, яе характар. Знойдзем тут вялікую колькасць і песень сямейнага характару, у якіх апяваецца сямейнае жыццё: адносіны сьвякроўкі да нявесткі, мачыхі да сіраты і г. п. Спатыкаюцца песьні і выразна фэодальнага характару: паганяныя адносіны памешчыка і яго цівуноў да прыгоньнікаў і прыгоньніцаў.

Цыкль жніўных песень вельмі багаты колькасцю і якасцю. На Беларусі йшчэ й сяння сьпяваюць жніўныя песьні. Найпрыгажэйшыя жніўныя песьні давялося мне чуць у паўночна-усходняй Віленшчыне: пав. Браслаўскім, Дзісьненскім, Пастаўскім і Вялейскім. Гэтыя песьні вельмі багатыя зьместам і глыбокія сваім музычным лірызмам.

Жніўныя звычаі можна падзяліць на тры мамэнты, якія як-бы складаюць у сваім зьмесце тры акты: зажынкi, жніво і дажынкi. Найбагацейшы ў розныя абрады і звычаі гэта акт дажынкаў. Аднак і пры зажынках адбываюцца тыя ці іншыя звычаёвыя цэрэмоніі.

Зажынаць жыта звычайна выходзіць невялікая колькасць жней, якая забірае з сабою хлеб з сольлю і сыр, а часамі і грамнічную сьвечку. У Меншчыне і Магілёўшчыне, зажынаючы, пяюць жнеі такую песьню:

„Дабрыдзень Гаспадару Богу,  
„Жыту ядраному, хазяіну палявому!“



—Здароў, здароў, жнеі маладыя,

—Сярпы залатыя!“

Першую жменю зжатага жыта звязваюць стужкаю, або жытнім вязьмом (перавяслам), прыносяць дамоў і ставяць на покуцьці пад абразамі, гэты сноп называецца „гаспадар.“ Зжаўшы адну ніву і пераходзячы на другую, пяюць:

„Ніўка, ніўка!

І сілку спацэрала,

Аддай маю сілку

Нашы жнейкі маладыя

На другую ніўку.

Іх сярпы залатыя.“

А я-ж цябе жала

Час між зажынкамі а дажынкамі сяньня ўжо не адзначаецца якімісь цікавейшымі звычаямі, ані на ніве, ані пры вяртаньні з поля. Затое дажынкі захавалі шмат цікавых мамэнтаў у сваіх звычаях і абрадах.

Амаль на ўсёй тэрыторыі, заселенай беларусамі, ёсьць такія звычай пры заканчэньні жніва: усе жнеі вяжуць сноп жыта, які называюць „бабай,“ — гэтая назова снапа паўсюдная ў Усходняй Беларусі. Гэты сноп часамі перавязваюць хусткай і надзяюць сарочку (кашулю). Нівы жнеі да канца не дажынаюць, а пакідаюць кусок, які называюць „гаспадаровай барадой,“ або „казлінай барадой.“ Сноп — „бабу“ заносіць дамоў гаспадару. У некаторых мясцовасьцях — гэта бывае часьцей — да гаспадара пажатага жыта жнеі прыходзяць з жытнім вянком і паясом. А таксама недажаты кусок жыта ўперад полюць, пасьля рвуць і завіваюць „бараду“. Завіваюць яе толькі з самых калосьсяў, якія кладуцца ў сноп і ўплятаюцца ў вянок. Салому абарваную да гэтага выбраная жнейка кладзе накрыж на зямлі; на гэтым саламяным крыжы, на сярэдзіне і па баках, кладуць хлеб. Часам недажатае жыта пакідаюць на полі птушкам і зьвяром, „бо яны ў Бога выпрасілі жыта і ад таго часу чалавек пазнаў хлеб...“ Ёсьць мясцовасьці, дзе некалькі каліваў жыта закупаюць у зямлю на ніве мышам.

Зрабіўшы вянок, кладуць яго на галаву прыгажэйшай і маладзейшай жнейцы і з прыгожымі жніўнымі песьнямі йдуць да хаты гаспадара. Гаспадар іх сустракае, кланяецца снапу або вянку, а ў гэты мамэнт адна з жнейкаў „віншуе“ гаспадара, апаясвае яго вянком і аддае сноп. Гаспадар дорыць грошы і запрашае на ўрачыстую, багатую дажыначную вячэру, пасьля якой бываюць гульні і скокі. Прынесеныя, дажыначны сноп і вянок заховываюцца ажно да новага жніва.

У матывах жніўных песьняў выяўляецца вялікі цяжар жніўнай працы. Жнейкі, над якімі стаяў панскі цівун з нагайкай, жалі чужое жыта, як кажа народная пагаворка: „ад цямна да цямна — без адгібу“, дык нічога дзіўнага, што такая прыгоньніцкая праца выклікала песьні цяжару, гора і нявольніцтва. Вось фрагмэнты песень, якія паўсталі на неабсяжных прасторах панскіх палёў:



„Ой мы жалі, жалі,  
Да нямнога пажалі  
Да ста коп да абеда

А другую да палудня  
А трэцюю да вячэры..“

Або йшчэ больш яскрава выказываецца няволя:  
„Сьцюдзёная раса пала,  
Пусьці мяне дамоў, пане;  
Мале таго, што цэлы дзень працуюць „без адгібу,“ але

Мае дома далёкія  
Пераходы вялікія...“

і падвечар пан не дае дыхнуць — ён пагражае:

„Да ўжо вечар вечарэе,  
Пан наш млоды весялее,  
Па пастаці паяжджае,  
Свае жнейкі прыганяе:

„Жнеця, жнейкі, жнеця,  
Самі сябе ні пазьнеця,  
Майго каня вараного,  
Міне, пана маладога“.

Далей, у жніўных песнях можам знайсці высока-ма-  
стацкія народныя творы, з прыгожымі мастацкімі малюнка-  
мі; сымболіка і пэрсоніфікацыя, (увасабленьне) займаюць  
амаль першае месца. Ня мала месца ў рэпэртуары жніў-  
ных песень займаюць і песні жартаблівага характару,  
і пахвальных рэцытаваньняў для гаспадара і гаспадыні (па-  
на, пані, паніча, паненкі)

Памінаньне казла, або казьлінай барады ў жніўных пе-  
снях і абрадах, пазваляе думаць вучоным Потэбню і Манн-  
гардту, што народнае павер'е мае тут на ўвазе нейкую істо-  
ту, падобную да казла, якая „ёсьць душой нівы,“ апякуном  
жытніх палёў, як напр. Фаўн і Сільван. І гэтая ж „душа ні-  
вы“ запашнім снапом — „бабаю“ прыносіцца ў дом гаспадара.

У песнях казёл так успамінаецца:

„Сядзіць казёл на мяжэ  
Дзівуіцца барадзе...“

Падобнага характару жніўных песень ёсьць даволі многа.

У жніўных песнях успамінаецца „рай,“ „рой,“ „раёк“  
і т. п. Здаецца, што маем тут выключна сутычнасьць з па-  
няцьцем рою, а ня раю. Рой — гэта пчолы, а рай — неба.  
Рой працавітых пчол мае быць сымблем працавітых жнеяк.  
У песнях так чуем:

„Ішоў раёк, дарогаю шырокаю.“ і т. д.

Спатыкаем у жніўных песнях словы „спорыш.“ Ёсьць  
гэта увасабленьне багатства, ураджаю.

Закончываючы гэтую кароткую зацёмку аб жніўных  
звычайных і абрадах, скажам іншымі славамі чым акад. Кар-  
скі—ён аб жніўных песнях так сказаў: „от них вет до-  
вольством, теплотой летнего вечера і ароматом только что  
сжатой нівы...“ А мы закончым такімі славамі: „У жніўнай  
песні мы чуем глыбокі і цяжкі стогн, выходзячы з худых  
грудзей паняволеных панамі галодных людзей, працуючых  
вякамі на пана і падпанка. Мы чуем у тэй мэлёдыі скаргу  
і бунт мільённых рабоў. Гэная песня пецца ня толькі на  
неабнятых панскіх абшарах: пецца яна і на вузенькай  
ніўцы селяніна, якога доля ня лепшая ад панскага найміта.

Апанас Пагоскі.



## Achviara pracy.

Byŭ soniečny letni dzień. Ciopła i pryhoža... Pyšna irdzielaŭsia zieleń liścia i trawy.

Srybna-siniaj istužkaj biehła, zijajučy i pieralivajučysia na soncy, svaimi niestrymana-razhonnymi chvalami šyroka-ja rečka.

Na vysokim bierazie raškinuŭsia vializarnymi jarusami spłaŭny rum. Zdaloku vyhladaŭ jon, jak vialiki murašnik.

Usiudy kipić praca i ruch. Ludzi—muraški pływaciać płyty. Zvonka łunaje nad pracujučaj hramadoj śmiech, viasioły huł i družnaja pieśnia.

A ŭ biazdonnym błakicie letniaha nieba, zvonka padpia-vajučy, źviniać žaŭruki.

Vializarnymi radami, šyraka raškinulisia pa bierazie, ahramadnyja jarusy stromkaha, jak struny, sašniaku. A za im, jašče bolšyja rady asiny, biarozy i volchi.

Usiudy muraški — ludzi.

Usiudy — zachaplajučy i paryvajučy rytm pracy. I nad usim — daloka niasiecca mahutna-pieramožny voklik:—

Raz! dva! Družna!!!

Dziesiać čalaviek, pa kalena ŭ hrazi, u źniščanych i zbru-dżanych hraźziu vopratkach, z razharnuŭšymisia ad pracy va-čyma, družna kociać kałami „puzatuju babu,“—heta metrovaj hrubaści, daŭhaja, kryvaja asina.

Voš jana źlataje sa šluhi i z razhonu bje svaim „pu-zam“ pa raskaločanaŭ, jak zacirka, hrazi.

Hraź zalivaje ŭsich.

Adkazam — viasioły uzryŭ śmiechu.

U mokrych, hibkich rukach źvinna zamilhali dvuch-me-trovyja kały. U pavietry družna i rezka paniasłosia:

Raz! Dva! Try — biary!!!

Śpiełaj višniaj čyrvaniejuč napružanyja tvary. Hnucca hrubyja kały... Jašče adzin macniejšy vysilak i mahutnaje — Družna!!! I vializarnaje „puza“ „baby“, pavoli padyjmajecca, jak niejka pačvara, z hrazi. I pad družny kryk hramady; užjaždžaŭ znoŭ na šluhi.

Voš jana ŭžo na samym bierazie.

Jašče adzin mocny vysilak. Jašče adno praciažna-druž-naje — Raz! Dva! Try!!! — i puzataja babula, jak šalonaja, skačučy svajej kryvinoj pa stromkim bierazie, lacić u vadu, padniauŭšy vializarny fontan, na mih nyraje ŭ vadu i pašla tapielcam usplyvaje navierch, dzie ŭ jaje prahavita ŭpivajuc-ca vostryja basaki i źniavolenuju viađuć da rastučaj „huski,“ takich samych vołataŭ, jakija pakorna stajać skutyja mocny-mi putami, katoryja tak umieła na ŭsio i ŭsich lubić nakła-dać dušy ŭładar — Čalaviek.

Ja z Alesiam pracavaŭ na zadzie. Stajali my na „hus-



cy," pryviazanaj da kusta i prybivali hetych voľataŭ da daŭhich, vitych bihunou.

My abodva, amal caľkom, byli mokryja. Nas časta, z noh da haľavy, zalivaľa vadoj, pad druŭny śmiech z bierahu.

Vasil, z dvumia druhimi chľapcami, padvodzili basakami nam hetych „babul."

Unizie, kala samaj vady, ad pratoranaj űluhami darohi dla skočvańnia lesu, bylo vializnaje, razdryhvieŭšaje, kryničnaje miesca.

I voš adna takaja, kryvavaja babula źmianiaľa, ű űalonych padskokach, svoj kirunak. I jak raźjušany źvier kinuľasia z hary ű bok, jakraz na stajaŭšych, tam, z basakami troch chľapcoŭ, pamiź jakimi byŭ i Vasil —

— Uciakajcie! Uciakajcie!!! — kryčeli da niaprytomnašci na ich z bierahu.

Ratunku nia bylo.

Na űsich dychnuľa ledzianaje dychańnie śmierci.

Raptam chľopcy, jak pa zahadu, uzmachnuli űastami basakoŭ... i ich cieľa milhnuľa ű pavietry.

Dvoje daskočyľa da vady i papľyli pa burlivych chvalach raki. Vasil mieŭ karaciejšy űost i stajaŭ krychu dalej ad raki, — űlopnuŭ i zaviaz u kryničnaj dryhvie.

Darma jon rabiŭ vysilki vydastacca.

Dryhva mocna trymaľa svaju achviaru.

Mih i na jaho naskočyľa, u űalonym razhonie, voľat-asina.

Jašče mih — i Vasila nia staľa.

Ŭsia vada i hraź krynicy zachvarbavaľasia kroŭju.

A kali źbiehlisia ludzi i vyciahnuli z dryhvy Vasila; jon uŭo nia űyŭ. Z rotu, nosu i vušej na raskaločanju hraź krynicy ušciaŭ ciakľa jašče, jarka-čyrvonaj istuŭkaj, čystaja kroŭ.

Zacich vasioľy r t m pracy

Zmoŭk hučny huľ i druŭnyja piešni.

Z usich kancoŭ ruma, źbiahalisia spaľochanyja ludzi i biazmoŭna źbivalisia ű űčylnuju taŭpu, naŭkoľ akryvaŭle-naha i űľamanaha cieľa Vasila.

Jak maľoje dzicianio, cicha plakaŭ Aleš. *M. Mašara.*

## Čamu sabaka breša na miesiac?

Mnoha kaho cikavić, čamu sabaka űnočy, kali űviecić miesiac, tak dziŭna i űalasna breša?

Cikaviľa heta i vučonych. I tak, hienijaľny pryrodnik Karol Darwin, zvaročvajučy na heta űvahu, zhadŭaŭsia z pahladami niekatorych vučonych, űto pry űviateľe miesiaca fantazija sabaki, pabudŭanaja niavyrasnymi formami akruŭajučych jaho pradmietaŭ, vyklikaje ű jaho dziŭnyja fantastyčnyja abrazy. Ale Darwin nie razroźniwaŭ źvieroŭ z dobra raźvitym niu-cham, ad tych, űto majuć raźvity naŭpierad zrok.

Treba viedać, űto ű pryrodzie panuje aščadnašć, ekonomija. Niamašaka źviara, jaki mieŭ-by rohi i razam z tym



vostryja zuby. Nivodnaje počazučaje stvarénie nie patra-  
pić dobra biehać, a biehajučaje — dobra počaź; žwiary ma-  
jučyja silny zrok, nie patrapiać dobra niuchać, a dobra niu-  
chajučyja nie patrapiać dobra vidzieć.

Čym lepšyja vočy, tym horšy nos; čym lepšy nos, tym  
horšyja vočy — takoje prava pryrody.

U sabaki hałoŭnym zmysłam jość niuch, jak u kata —  
zrok. Vyniatkam pamiž sabakami jość chart, katory dobra  
čuje i dobra vidzić, ale zatoje maje słaby niuch. Tłumačycca  
heta tym, što nasavyja mušli nie mahli dobra raźvicca ŭ ja-  
ho šyłavataj mordzie, a hetym samym i niuch nia moh daj-  
ści da tak vysokaha raźvićcia, jak u inšych sabak. Dy j niuch  
jamu zusim nie patrebny. Chart dahaniaje svaje achviary dzia-  
kujučy skoraści svaich noh, ale kab moh jaje dahnać, musić  
pierš pabačyć. Pry takim stanie spravy dobry niuch byŭ-by  
dla jaho ŭžo zbytkam — a pryroda aščadnaja!

Sabaka zaŭsiody kirujecca nosam. To jon jaho padyj-  
maje ŭ haru i niuchaje, lović kirunak vietru, to apuščaje ja-  
ho da ziamli, šukaje śledu i jdzie im.

Šo niuch zapraŭdy maje vialikaje značeńnie dla žyćcia  
sabaki, havorać ab hetym dośledy Biffi'e ha i Schiff'a.  
Hetyja daśledčyki jašče ščaniatkam — sysunkom pierarazali  
niuchavyja nervy. Pašla hetaj aperacyi ščaniaty, na vyhlad  
zdarovyja, počzali pa hniaździe, ale da vymja svajej matki  
nie mahli ŭžo trapić i treba było ich karmić pry pomačy  
šprycy. Matku raspaznavali tolki dotykam; prabavali ssać voŭ-  
nu na aviečaj skury, a padrosšy, nie mahli trapić da hniazda  
nie razroźnivali miasa ad chleba. Tamu, što korm paznavali  
tolki zrokom, davalisia lohka ašukać. Ciaplinia i vohkaść da-  
naha pradmietu najčасьciej uvodziła ich u pamyłku — sucho-  
ha miasa nie datykalisia, a jznoŭ ža žlizyvali sobskuju maču.  
Mocnyja pachi na ich nia dziejali, pašla amonjaku i eteru  
čchali daŭžejšy čas, ale značna paźniej jak zdarovyja sabaki. Ŭžo  
zusim vyrosłyja nia mieli nijakaha pryviazańnia da haspadara.

Sabacy nie pieraškadžaje ciemnata, imhla, śniežnaja  
zaviarucha, tumany pyłu, nieprazrystyja pradmiety, jakija pra-  
puščajuć pavietra, hustyja lasy. Ale zatoje praciŭny viecier,  
biazvietranaja cišynia, choład, vada, nieprazrystyja pradmiety  
biaz nijakich ščylin buduć ŭžo dla sabaki pieraškodaŭ. Heta  
ŭsio vyplывaje stul, što hałoŭnym orhanam sabaki jość nos,  
a zmysłam — niuch.

I jašče adno, — viaskovy sabaka maje lepšy niuch, čym  
sabaka z miesta. U sabaki miestavaha ŭžo aślableny niuch  
roznymi pachami z kramaŭ, aptekaŭ i h. p. časta da takoj  
stupieni, što ŭ poli nadychodzić taki sabaka na kurapatki  
źniačeŭku i kurapatki ŭciakajuć jamu spad nosu.

Ciapieraka vierniemsia da cikaviačaha nas pytańnia —  
čamu sabaka breša na miesiac? Pračytaŭšy hetyja ahulnyja



ŭvahi možam skazać, što sabaka—žvier z pachodžańnia chiž-  
ny — starajecca paznać kožny pradmiet, jaki žviernie jaho-  
nuju ŭvahu, kab daviedacca, ci nia hodzicca jon da jady.

Adnosna-ž zдалoku švieciačaha miesiaca sabaka znacho-  
dzicca ŭ asablivym pałažeńni. Daloki miesiac dzieić na vočy,  
ale na niuch, jaki ŭ sabaki najlepš razvity, zusim nia dzieić.  
I dla sabaki hetaja reč taksama prykraja jak i dla nas, kali  
my čujem jak chtości viadzie hutarku, ale jaho nia možam  
bačyć. I tamu sabaka breša na miesiac.

Hety adkaz nia peŭny, ale praŭdapadobny. *M. Karalenka.*

## Сьвята Украінскае Моладзі

ў Станіслававе

29 і 30 чэрвеня сёлета ў Станіслававе адбылося Сьвя-  
та Украінскае Моладзі, якое арганізавалі: Т-ва „Просвіта“,  
„Сокіл“, „Сільський Господар“, „Каменярі“, „Союз Українок“,  
„Український Спортовий Союз“ і коопэратыўныя ўстановы.

У першы дзень сьвята адбыўся зьезд моладзі з Стані-  
слававаўшчыны, у якім прыймалі ўчасьце 640 дэлегатаў ад  
400 арганізацыйных адзінак.

Зьезд адчыніў др. Ю. Олесьніцкі, які на старшыню  
Зьезду запрасіў дыр. інж. А. Палія. Пасьля былі прыві-  
таньні. Па прывітаньнях было прачытана 6 рэфэратаў: 1)  
рэфэрат чытаў М. Дужы на тэму: „Духовае выхаваньне на-  
цыі і моладзь“, 2) др. К. Коберскі: „Коопэратыўная ідэя“,  
3) мгр. І. Гладка: „Жаноцтва і маладое жаноцтва ў грамадз-  
кай працы“, 4) інж. А. Палій: „Фізычнае выхаваньне мола-  
дзі“, 5) др. Е. Храплівы: „Сельска-гаспадарчае выхаваньне  
моладзі“ і 6) др. Я. Хмілеўскі: „Барацьба за новы лад на вёсцы“.

На заканчаньне Зьезд прыняў рэзалюцыі, у якіх, між  
іншым, заклікае ўсю украінскую моладзь даваць адпор на ва-  
рожы наступ проці украінскага народу, працаваць на карысьць  
свае нацыі, а так-жа над самаўзгадаваньнем і самаасьветай.

Увечары адбылося прадстаўленьне.

На другі дзень Сьвята — 30.VI. — раніцай адбыўся  
малебен, а пасьля дэфіляда паход учасьнікаў Зьезду ў ліку  
2,964 асоб перад прэзыдыюмам і камітэтам Сьвята, якой  
прыглядалася каля 6000 асоб. У часе паходу іграла 6 ар-  
кестраў, а пасьля паходу хор з 139 асоб пад кіраўніцтвам  
Л. Крушэльніцкага прасьпеваў песьню „Мы моладзь“.

Сьвята закончылася спартовымі іграмі і гімнастыч-  
нымі папісамі, у часе якіх ігралі аркестры і выступаў хор.

Сьвята Украінскае Моладзі ў Станіслававе ёсьць най-  
лепшым доказам, што лепшая будучыня Украіны не зага-  
рамі, бо ўкраінскі вызвалены рух з кожным днём магут-  
нее і расьце новае, маладое пакаленьне, якое сьведамае  
свайго заданьня будзе змагацца за незалежнасьць Украіны  
аж да аканчальнае перамогі!..

Я—к.



## Z vydavieckaj nivy.

Zahranica ab Bielarusach. Niadaŭna ŭ Vienie (Aŭstryja) vyjšła kniha Herberta v. Truherta p.n. „*Völkerbund und Minderheiten — Petitionen, ein Beitrag zum Studium des Nationalitätenproblems*“ i adbitka z niamieckaha časapisu „*Nation und Staat*“, u jakich, pamiž inšym, apisany padavanyja Bielarusami ŭ Lihu Narodaŭ memoryjały i skarhi ŭ spraviu pałažeńnia bielaruskaha narodu pad Polščaj. Memoryjałaŭ hetych, na praciahu času ad 1922 da 1935 h. było 8 i nažal, nivodzien z ich nia byŭ vyrašany na karyść Bielarusaŭ.

Niadaŭna tak-ža Narvežskaja Akademiya Navuk vydała vialikuju knihu viedamaha narvežskaha vučonaha Ch. S. Stang'a, jaki ŭ 1932 h. byŭ u Zach. Bielarusi, ab bielaruskaj uradavaj movie ŭ Vialikim Kniastvie Litoŭskim. Kniha maje nazoŭ: „*Die Westrussische Kanzleisprache des Grossfürstentums Litauen*“ i u joj jość mnoha cytataŭ pabielarusku.

„Iskry Skaryny“ № 5. Redahuje i vydaje Bielaruskaje (Kryvickaje) Kulturnaje T-va im. Fr. Skaryny. Praha 1935 h. 86 bač. farmatu 21×29. Adres red. Praha-Dejvice (ČSR), ul. Hanackého pl. čp. 548.

Heta jość apošni numar orhanu bielaruskich emihrantaŭ u Čechasłavaččynie, zhurtavanych u Biel. T-vie im. Fr. Skaryny.

Žmiest № 5 „Iskraŭ Skaryny“ bahaty, cenny i vytrymany ŭ duchu niezaležnicka-bielaruskim, kulhaje tolki mova. Ŭ pieršym artykule: „Adviečny šlach — heta jość šlach Skaryny“ abhavorvajecca trahedyja padziełu bielarusaŭ na ŭschodnikaŭ i zachodnikaŭ, vyražniej kažučy, na pravasłaŭnych i katalikoŭ. Ŭ kancy hetaha artykułu зроблены zaklik stvarać „svaju ŭłasnuju bielaruskuju nacyjanalnuju formu relihijnaha kultu“. Vyhładaje heta na zaklik tvaryć niejkuju novuju bielaruskuju relihijnuju sektu i dalej dzialicca. Nam zdajecca, što heta nia vychad. Lepš niachaj bielarusy pravasłaŭnyja astajucca pravasłaŭnymi, a kataliki katalikami, ale niachaj ŭsimi siłami starajucca vyrvać carkvu z abojmaŭ rasiejščyny, a kaścioł z abojmaŭ polščyny, z tym, kab jany pašla byli moralnym apiryščam dla Bielarusi, a nie dla rusyfikacyi i połonizacyi bielaruskaha narodu. Pry hetym, jasna, treba ŭsimi siłami staracca zasypać roŭ nienaviści pamiž pravasłaŭnymi i katalikami.

T. Hleba, aŭtor vializarnaha artykułu „Što takaje nacyjanal-demokratyzm?“, padrabiaŭ adkazvajučy na heta pytańnie śćviardžaje, što: „Ŭ krainie savietaŭ (u SSRR—red.) niama ciapier ni buržuaznaj, ni saviieckaj demokratyi; była i jość dyktatura kompartyi i saviieckaj biurokracyi“, što „niama volnaha samaaznačeńnia nacyi, bo niama ich volnaje i samastojnaje dziaržaŭnaje samaarhanizacyi, — była i jość hegemonija Rasiei“... Pry hetym dakazvaje, što: „Bašavizm — heta jość admiennaja forma ŭsierasiejaska vialikadziaržaŭnictva“. Ahułam kažučy



T. Hleba, jak redka chto dahetul z bielarusau, šyroka i hlyboka razhledziŭ u svaim artykule bielaruskaje žyćcio ŭ savietach (u BSSR), raskryvajučy ŭsie sposaby prašledavańnia bielaruskaje intelihiencyi, eksploatacyju Bielarusi Rasiejaj, metady zmahańnia bašavikoŭ z bielaruskimi niezaležnickimi imknieńniami i polonizatarskuju rabotu polskich kamunistaŭ u BSSR.

Bazyl Karuś, u artykule „Na ŭschodzie“, abhavarvaje apošnja padziei ŭ Azii i značeńnie ich dla bielarusau. J. Javar, u art. „Pierabudova“, piša ab prahramach Stalina, Hitlera, Musuliniaha i Ruzvelta. V. Zacharka piša ab roznych staradaŭnych bielaruskich dakumantach. Dr. T. Hryb dakazvaje pachodžańnie i bielaruskaść bielaruskaha herbu „Pahonia“.

Aproča hetaha jość jašče litaraturny addzieł, u jakim źmieščany hymn bielaruskich paŭstancaŭ, napisany Ul. Žyłkaj, niekalki vieršaŭ V. R., vierš P. Bieličanki i pačatak apowieści S. Sitnika. Z hetaha-ž litaraturnaha addziełu daviedvajemsia, što Ul. Žyłka radziŭsia 27.V.1900 h. u v. Makašy ŭ Mienščynie i što ŭ BSSR hyŭ vydany zbornik jahonych vieršaŭ p.“n. „Z pałoŭ Zachodniaj Bielarusi“, jaki pašla bašaviki spalili.

Zakončany numar šyrokim ahladam bielaruskaha žyćcia ŭ Zach. Bielarusi, Latvii, Litvie i BSSR, z jakoha vidać, što Br. Taraškievič — filolog — zamiest pracavać navukova, ličyć u kałchozie kala Maskvy, kolki kožny dzień kury jajok naniašli dy „hulaje“ ŭ „varašylaŭskija strełki...“ — Voś jakuju rabotu dajuć bašaviki bielaruskim navukoŭcam.

Kožnamu bielarusu, jaki cikavicca bielaruskim žyćciom, a asabliva apošnimi padziejami ŭ BSSR, radzim vypisać i pilna pračytać № 5 „Iskraŭ Skaryny“ — mnoha skarystaje.

*M. Karalenka* — Majowy chrušč i sposaby baračby z im. Bielaruskaja Ziemlarobskaja Biblijateka № 2. Vydańnie „Samapomačy“. Vilnia 1935 h. Bač. 13. Farmat 16°. Cana 10 hr.

Heta jość pieršaja praca, vydanaja asobnaj knižycaj pa-bielarusku našaha supracounika, maładoha bielaruskaha pryrodnika M. Karalenki, jakoha artykuł drukujem navat u hetym numary «Šl. Moładzi.».

Aŭtor u vyšej nazvanaj knižyцы dakładna apisvaje razrodčaść, žyćcio majovaha chrušča, jahonyja hatunki, škodnaść dla našaha ziemlarobstva i raspaŭsiudžanaść ahułam, a asabliva ŭ Zach. Bielarusi. Padaje, pry hetym, sposaby baračby z chruščami.

Knižyca cennaja i cikavaja dla ziemlarobaŭ, jakim radzim z joju paznajomicca.

*Mikałaj Karalenka*. — Zachodniaja Bielaruś jak abšar faŭnistyčnych došledaŭ. Adbitka z časapisu „Studenckaja Dumka“ № 1 (15). Vydańnie Bielaruskaha Studenckaha Sazjuzu pry Universytecie Š. B. Vilnia 1935 h. Bač. 8. Far. 8°. C. 20 hr.

Adbitka zakranaje halinu, dahetul u Zachodniaj Bielarusi nie čapanuju. Aŭtor adkazvaje tut na pytańnie: što zroble-



на і што треба зрабіць у halinie vyvučeńnia faŭny Zachodniaj Biełarusi (faŭna, heta šviet žviaroŭ danaha abšaru). Staranna sabranaja i vynatavanaja navukovaja litaratura da hetaha pytańnia, robić z adbitki infarmatar nieabchodny dla kožnaha, chto pracuje nad faŭnaj Zachodniaj Biełarusi.

Metaj adbitki jošč: žviarnuć uvahu našaj intelihiencyi i zaachvocić jaje da navukovaha vyvučeńnia pryrody Biełarusi. Vydańnie hustoŭnaje, mova dobraja, karekta akuratnaja. Adbitka hetaja cikavaja dla kožnaha biełarusa intelihienta, a dla pryrodnika-faŭnisty — nieabchodnaja.

A. L.

## Х р о н і к а.

### З беларускага жыцця.

**Беларусы на выбары ў Сойм і Сэнат сёлета ня йдуць.** 24.VII.1935 г. ў Вільні адбыўся агульны сход Беларускага Нацыянальнага К-ту, на якім пастаноўлена беларускіх кандыдатаў на паслоў ў Сойм і Сэнат не падаваць і агулам у гэтых выбарах у м-цы верасьці 1935 г. ніякага ўчасьця ня прыймаць.

**Суд.** 21.VIII.1935 г. у Віл. Гарадз. Судзе мае разглядацца справа рэд. Я. Найдзюка, абвінавачанага за зьмяшчэньне ў № 9 „Шл. Моладзі“ вершаў і корэспондэнцыі, за якія гэны нумар „Шл. Мол.“ быў сканфіскаваны.

**Др. Эвальд Аммэндэ ў бел. дзеячоў.** Др. Э. Аммэндэ, генэральны сэкратар Кангрэсу Нацыянальных Меншасьцяў, якога сталым сябрам ёсьць Беларускі Нацыянальны Камітэт у Вільні, 22.VII. адведаў некаторых беларускіх палітычных дзеячоў у Вільні, з якімі гутарыў аб справе сьлетняга Кангрэсу Нац. Меншасьцяў, які мае адбыцца 2-4 верасьня ў Жэнэве.

**Беларусы з вышэйшай асьветай.** Сьлета вясной скончылі віленскі унівэрсытэт наступныя беларусы: А. Гаўрылічанка, Т. Тышкевічанка, А. Карнюк, Я. Клагіш, Я. Хвораст і Я. Скурат. У Пазнані скончыў унівэрсытэт беларус А. Анішчык. — Усіх вітаем і чакаем пры працы.

**Ужо друкуецца Беларускі Адрыўны Календар на 1936 год;** выдаюць яго ў Бел. Друкарні ім. Фр. Скарыны ў Вільні: Ул. Манкевіч, Ст. Станкевіч і бел. кнігарня «Пагоня».

**З Б.С.С.Р. Юбілей Я. Купалы.** Сьлета Янка Купала сьвяткуе 30-тыя ўгодкі свае літаратурнае працы. З гэтае прычыны ў Менску ўжо адбыліся і яшчэ будуць адбывацца ўвосені вялікія ўрачыстасьці. М. Клімковіч, пішучы ў „Зьвязьдзе“ аб Купале, кажа, што ён рабіў розныя „нацыяналі-

---

### СЯБРЫ РЭДАКЦЫЙНАЕ КАЛЕГІІ:

Ізабэля і Альфонс Шутовічы і Язэп Малецкі.

Рэдактар Язэп Найдзюк

Выдавец Янка Багдановіч



---

стычныя абмылкі“, але апошнім часам ён іх ужо ня робе і зьяўляецца найпапулярнейшым паэтам Беларусі і цэлага Савецкага Саюзу і яго творы перакладаюцца на розныя мовы.

**Баркулабаўскі летапіс.** У магілёўскім музэі знайшлі Баркулабаўскі летапіс, у якім падробна апісаны беларускія сялянскія бунты на Беларусі ў канцы XVI ст. супроць польскай шляхты.

**Творы сусьветнае літаратуры пабеларуску.** Дзяржаўнае Выдавецтва Беларусі прыступіла да выданьня ў сёлетнім годзе пабеларуску твораў клясычнай сусьветнай літаратуры. Зданы ў друк „Гамлет“ Шэкспіра і „Жаніцьба Фігаро“ Бомаршэ. Рыхтуецца да друку „Іліяда“ Гомэра, „Фаўст“ Гётэ і выбраныя творы Гэйнэ. У гэтым-жа годзе маюць быць выданы „Рудзін“ і „Дваранскае гняздо“ Тургенева, а так-жа творы ведамага сучаснага французкага пісьменьніка Ромэн Ралана, які нядаўна быў у ССРР і якому вельмі моцна падабаліся беларусы.

## 25-cielećcie arhanizacyi polskich skaŭtaŭ

„Związek Harcerstwa Polskiego“ — arhanizacyja polskich skaŭtaŭ — sioleta śviatkavała 25-cielećcie svajho isnavannia. Z hetaj pryčyny ў м-цы липні, у Spale kala Varšavy, быў наладжаны vialiki źjezd („Zlot“), у jakim браła ўча́сцiе kala 30,000 asob моладзі. Byli na im i zahraničnyja hości. Byli tak-ža tam i pradstaŭniki biełaruskich skaŭtaŭ z Vilni, jakija mieli svoj addzielny šałaš, nad katorym pavievaŭ biełaruski nacyjanalny bieła-čyrvona-bieły štandar. Biełaruskija skaŭty na źjeździe hetym niekalki разоў пiяali biełaruskija pieśni. Choć vystupleńni ich adbyvalisia nie na scenie, adnak ich słuchali sotni asob polskich i zahraničnych skaŭtaŭ, zachoplivajučysia pryhostvam i melodyjnaściu biełaruskich pieśniaŭ. Pry hetym zahraničnyja skaŭty: čechi, madziary, niemcy, estoncy i inšyja adviedvali biełarusaŭ, znajomilisia z imi i raspytvali ab pałažeńni biełaruskaha narodu. Niekatorym z ich biełaruskija skaŭty davali na pamiatku biełaruskija knižki.

---

## Usiačyna

У Polšчы 10-га липня sioleta Prezydent raspuściŭ Sojm i Senat. Novyja vybary ў Sojm majuć adbycca 8-га vieraśnia, a ў Senat — 15-га vieraśnia siol. Usie polskija apazycyjnyja partyi vybary hetyja bajkatujuć, h. zn. na vybary nia jduć — Daŭhi Polšчы na 1-га липня vynosili 4,641,841,000 zł.

Pamiž Polščaj i Gdanskam апошнім часам adnosiny wielmi napružylisia. Pryčynaj nieparazumieńnia žjaŭlajucca mytnyja (celnyja) rasparadžeńni abiedźviuch staron.

---



U Niamieččynie hitleraŭcy pačali zmahańnie z Katalickim Kaściołam; pry hetym zavastryli jašče jany tak-ža svaje adnosiny i da žydoŭ.

Italija z Abisiniĵaj da zhody nijak nia mohuć dajści. Kali vybuchnie vajna, dyk Abisiniĵa budzie mieć pomač ad Japonii, mahčyma — ad Anhlіi i napeŭna ad usich svaich čornych adnaplamiencaŭ, jakija da hetaha ŭžo pryhataŭlajucca.

Kitaj sioleta ŭ m-cy lipni naviedała strašennaja pavodka, u časie jakoj žhinuła bolš 30,000 asob i astałosia biez strachi nad hałavoj kala 10,000,000 asob. Na pačatku žniŭnia m-ca taksama ŭžo była tam pavodka, u časie jakoj tak-ža zhinuli sotni asob. Matarjalnyja straty ahramadnyja.

Saviecki latun Levonieŭski vylacieŭ i chacieŭ pieralacieć z Maskvy praz paŭnočny polus u San Francisco (ŭ Amerycy). Lot hety, choć raspačaŭsia z vialikaj pompaj, u prysutnaści kamisara Varašyłaва, adnak z techničnych pryčyn nia ŭdaŭsia i Levanieŭski zaviarnuŭ z darohi ŭ Leninhrad.

U Francyi ŭ minułym hodzie zhinuła ŭ samachadovych katastrofach 4,737 asob, a ŭ Anhlіi hinie z hetych-ža pryčyn što tydzień kala 146 asob.

U Zł. St. Paŭnoč. Ameryki niadaŭna naličvali 9,252,000 biezrobotnych.

Nehr Jesse Owens u Amerycy skočyŭ u dal na 8 mtr. i 13 cm.; druhi-ž uznoŭ nehr u Anhlіi prabieh 100 metraŭ u praciahu 10 chvilin (sekund).

Koń adhryz vucha chłopcū. U Radohoščy kala Tarnova 7-mi letni pastušok biez patreby ŭderyŭ kijom [kania, za što razhnievany koń uchapiŭ jaho za vucha i adhryz jaho. — Dobraja navuka...

## ПАШТОВАЯ СКРЫНКА.

М. Машары, Я. Вількоўшчыку і А. Стрыбуцю: Адказ высланы пісьмом.

Чапяле: Вершы слабыя, пробуйце лепш пісаць прозай, чытаючы як найбольш беларускіх кніжак.

Лявону Буралому: Вершы атрымалі, дзякуем, у меру, магчымасьцяў будзем друкаваць.

Януку з Косаўшчыны: Вершы слабаватыя, больш працуйце над імі і над сабой, чытаючы беларускія кніжкі.

В. Хомцы: За добрыя словы шчыра падзяка. Вершы слабаватыя, але паправіўшы будзем старацца надрукаваць хоць адзін. — Вы пішаце, што з 14 вучняў з Наваградчыны, якія вучыліся ў Віл. Бел. Гімназіі, маюць прыехаць далей вучыцца ў ёй толькі двух, а рэшта ідуць у іншыя школы польскія, дзеля таго, што яны „зненавідзелі Астроўскага“ і просіце каб неяк „вырваць гімназію з рук Астроўскага“. Вось-жа мы ў гэтай справе нічога зрабіць ня можам, бо гімназія ёсьць школай дзяржаўнай і Школьная Кураторыя назначае дырэктарам таго, да каго мае давер.

„Гучнаму“: Патрэбнага Вам, цяперашняга адрасу Вашага калегі ня можам выслаць, бо ня маем, ранейшы ў мінулым годзе высылалі паштоўкай у Наваградчыну. Весткі аб Дварчаніне і Гаўрыліку праўдзівыя. На выбары беларусы ня йдуць. Можна заложыце там у сябе гурток Беларускага Інстытуту Гасп. і Культуры. „Шл. М.“ высылаем і чакаем падпіскі.